

एल निनोची चाहूल - पाणी अडवण्याची जबाबदारी

यवतमाळ : 'एल निनो' ही फक्त हवामानाची घटना नाही, ती मानवी समाजाची सत्वपरीक्षा आहे. शास्त्रज्ञांनी यंदा 'सुपर एल निनो'चा इशारा दिला आहे. त्यामुळे मान्सून लांबणे, पावसाचे अनिश्चित चक्र, दुष्काळाची टांगती तलवार हे चित्र समोर येत आहे. पण भीतीने हातपाय गाळून चालणार नाही. एल निनोचा इतिहास सांगतो की, ज्या समाजाने आधीच तयारी केली, पाणी अडवले, जमीन वाचवली, तोच समाज संकटातून ताट मानेने उभा राहिला. म्हणूनच मृद व जलसंधारणमंत्री या नात्याने महाराष्ट्रातील प्रत्येक शेतकरी, प्रत्येक गावाला आवाहन आहे की, आता पाणी अडवण्याची तयारी करावी. निसर्गाचा इशारा 'एल निनो' हा पृथ्वीच्या नैसर्गिक हवामानचक्राचा भाग आहे. पण गेल्या १०० वर्षांत मानवी हस्तक्षेपामुळे त्याची तीव्रता वाढली आहे. वृक्षतोड, जमिनीचा न्हास, भूजलाचा बेसुमार उपसा आदी कारणांमुळे निसर्गाचा समतोल बिघडला आहे. परिणामी एकीकडे महापूर, दुसरीकडे तीव्र दुष्काळ. हा इतिहास आपल्याला शिकवतो की, एल निनोच्या काळात जलसंधारण नसेल तर मानवाला मोठी किंमत मोजावी लागते. माझ्या मते चिंता करण्याऐवजी आपण कृती करूया. मृद व जलसंधारण विभागाने



'गाळमुक्त धरण, गाळयुक्त शिबार' मोहीम हाती घेतली आहे. कारण एल निनोच्या वर्षात पाऊस कमी पडला तरी, पडलेला प्रत्येक थेंब जर आपण अडवला, तर दुष्काळ टाळू शकतो. शेतकऱ्यांसाठी एल निनो काळातील चार मंत्र १. पाणी अडवा, पाणी जिरवा: बांधबंदिस्ती, सीसीटी, नाल्यांचे खोलीकरण ही कामे युद्धपातळीवर करावी. पडलेल्या पावसाचा थेंब अन थेंब वाहून जाऊ न देता तो जमिनीत मुरला पाहिजे. २. गाळ म्हणजे सोने: धरणे, तलाव आणि बंधान्यातील गाळ काढून तो शेतात टाका. एल निनोच्या वर्षात हा गाळ ओलावा धरून ठेवतो आणि उत्पादन वाढवतो. तसेच धरणातील गाळ निघाल्याने पाणी साठवण क्षमता ३० टक्याने वाढते. ३. पीक पद्धती बदला: एल

निनोच्या वर्षात जास्त पाणी लागणारी पिक पद्धती घेणे टाळावे. कमी पाण्यात येणारी, कमी कालावधीची पिके, डाळी, तेलबिया यांना प्राधान्य द्यावे. हवामान खात्याचा अंदाज घेऊन पेरणी करावी. ४. झाडे लावा, जीवन वाचवा : वृक्षतोड ही एल निनोची तीव्रता वाढवते. प्रत्येक शेतकऱ्याने शेताच्या बांधावर, शेताच्या कडेने किमान १० झाडे लावावी. शासन खंबीरपणे पाठीशी महाराष्ट्र शासनाने मृद व जलसंधारण विभागासाठी निधी वाढवला आहे. गावागावात जलसंधारणाची कामे सुरू आहेत. पण हे फक्त शासनाचे काम नाही, ही जनचळवळ आहे. 'पाणी अडवले तरच जीवन जगेल' हे सूत्र प्रत्येकाने अंगीकारले पाहिजे.

एल निनो, दुष्काळ हे सगळे जोडले गेले आहेत. पुण आपला शेतकरी हा मातीचा कैवारी आहे. त्याने अनेक संकटे झेलली आहेत. म्हणून मी सांगतो की, एल निनोची भीती बाळगू नका. तयारी करा. कारण संकटापूर्वी व्यवस्थापन करणारा समाजच इतिहास घडवतो. पाऊस निसर्ग देईल, पण पाणी अडवण्याची जबाबदारी आपली आहे. चला, मिळून महाराष्ट्राला 'जलसमृद्ध महाराष्ट्र' बनवूया. संजय राठोड, मृद व जलसंधारण मंत्री, महाराष्ट्र राज्य

राज्य विधिमंडळाचे पावसाळी अधिवेशन

प्रतिनिधी १६ जून

मुंबई : महाराष्ट्र राज्य विधिमंडळाचे पावसाळी अधिवेशन मुंबईत २२ जून ते १० जुलै २०२६ या कालावधीत होणार आहे. विधानसभा व विधानपरिषद कामकाज सल्लागार समितीच्या बैठकीत हा निर्णय घेण्यात आला. विधानभवन येथे आयोजित बैठकीस विधानपरिषदेचे सभापती प्रा. राम शिंदे, विधानसभा अध्यक्ष अॅड. राहुल नावेंकर, मुख्यमंत्री देवेंद्र फडणवीस, उपमुख्यमंत्री एकनाथ शिंदे, उपमुख्यमंत्री सुनेत्रा अजित पवार, विधानसभा उपाध्यक्ष अण्णा बनसोडे, उच्च व तंत्र शिक्षण तसेच संसदीय कार्यमंत्री चंद्रकांतदादा पाटील, अन्न व नागरी पुरवठा मंत्री छगन भुजबळ यांच्यासह आमदार सुधीर मुनगंटीवार, दीपक केसरकर, नाना पटोले, जयंत पाटील, आमदार डॉ. नीलम गोन्हे, अनिल परब, प्रसाद लाड, हेमंत पाटील, प्रवीण दरेकर, विक्रम काळे, संतेज पाटील, विधिमंडळाचे सचिव जितेंद्र भोळे व संबंधित वरिष्ठ अधिकारी उपस्थित होते. बैठकीत पावसाळी अधिवेशनाच्या कामकाजाचे नियोजन आणि कार्यक्रमाबाबत सविस्तर चर्चा करण्यात आली.

महाराष्ट्रासह देशभरात पावसाला ब्रेक

तब्बल ६४ टक्के तूट शेतकरी प्रतीक्षेत मान्सूनची यंत्रणा कमकुवत

प्रतिनिधी १६ जून

मुंबई/नवी दिल्ली: यंदा वेळेपूर्वी अंदामानात दाखल होऊन वेगाने वाटचाल करणाऱ्या मान्सूनला अचानक ब्रेक लागला आहे. भारताच्या बहुतांश भागासह महाराष्ट्रात मान्सूनच्या वाटचालीत अनपेक्षित खंड पडला असून, जूनच्या मध्यापर्यंत देशपातळीवर पावसाचे प्रमाण तब्बल ६४ टक्के कमी झाले आहे. तर महाराष्ट्रात ही तूट ६९ टक्क्यांवर पोहोचली आहे. तज्ज्ञांच्या मते, समुद्रात ओलाव्याची कमतरता नाही. मात्र, वातावरणाच्या वरच्या



स्तरांतील वाऱ्यांमध्ये झालेल्या बदलांमुळे मान्सूनची यंत्रणा कमकुवत झाली आहे. यामुळे ढग तयार होण्याची प्रक्रिया

मंदावली आहे. परिणामी मान्सून देशात दाखल झाला असला, तरी अपेक्षित पाऊस पडत नाही.

शरद पवार यांच्या कुस्तिगीर परिषदेला दणका!

प्रतिनिधी १६ जून

मुंबई : राष्ट्रवादी काँग्रेस पक्षाचे अध्यक्ष शरद पवार यांच्या नेतृत्वाखालील महाराष्ट्र राज्य कुस्तिगीर परिषदेची भारतीय कुस्ती महासंघाने केलेली संलग्नता रद्द करण्याची कारवाई मुंबई उच्च न्यायालयाने सोमवारी कायम ठेवली. न्या. भारती डांगरे आणि न्या. मंजुषा देवपांडे यांच्या खंडपीठाने परिषदेने दाखल केलेले



अपील फेटाळले. भारतीय कुस्ती महासंघाने १ जानेवारी २०२३ रोजी परिषदेची मान्यता रद्द करून तिच्या जागी महाराष्ट्र राज्य कुस्तिगीर संघाला मान्यता दिली. याविरोधात परिषदेने उच्च न्यायालयात दाद मागितली होती.

पहिल्या प्रयत्नातच 26 जणांना 100 पर्सेंटाइल !

‘एमएचटी-सीईटी पीसीएम गटाचा निकाल जाहीर



प्रतिनिधी १६ जून

मुंबई : अभियांत्रिकी प्रवेशाच्या शर्यतीत यंदा विद्यार्थ्यांना मिळालेल्या दुहेरी संधीचा परिणाम आता निकालातूनही दिसून येत आहे. राज्य सामायिक प्रवेश परीक्षा कक्षाने (सीईटी) अभियांत्रिकी, औषधनिर्माणशास्त्र आणि कृषी शिक्षण अभ्यासक्रमांसाठीच्या

पीसीएम गटाच्या पहिल्या सीईटीचा निकाल रविवारी जाहीर केला. या परीक्षेत तब्बल २६ विद्यार्थ्यांनी १०० पर्सेंटाइल मिळवत सर्वोच्च स्थान पटकावले आहे. दरम्यान, यंदापासून प्रथमच दोन वेळा परीक्षा घेण्यात आल्याने विद्यार्थ्यांचे लक्ष आता दुसऱ्या संधीच्या निकालाकडे लागले आहे. दोन्ही परीक्षांमधील सर्वोच्च पर्सेंटाइलच प्रवेशासाठी

चार विद्यार्थींना १०० पर्सेंटाइल

निकालात १०० पर्सेंटाइल मिळविणाऱ्या २६ मध्ये २२ विद्यार्थी आणि चार विद्यार्थींनीचा समावेश आहे. यापैकी २४ विद्यार्थी महाराष्ट्रातील असून, दोन विद्यार्थी अन्य राज्यांतील आहेत. पुणे, नागपूर, मुंबई, ठाणे, चंद्रपूर, गोंदिया, लातूर, सोलापूर आणि यवतमाळसारख्या जिल्ह्यांतील विद्यार्थ्यांनी सर्वोच्च पर्सेंटाइल मिळवत आपली छाप पाडली.

दुसऱ्या संधीच्या निकालाकडे लक्ष

दुसऱ्या संधीच्या सीईटीचे निकाल अद्याप जाहीर व्हायचे आहेत. त्यामुळे अनेक विद्यार्थ्यांच्या गुणवत्ता क्रमवारीत बदल होण्याची शक्यता व्यक्त केली जात आहे. विशेषतः पहिल्या प्रयत्नात अपेक्षित कामगिरी न करणाऱ्या विद्यार्थ्यांना दुसऱ्या परीक्षेतील गुणांचा मोठा फायदा होऊ शकतो. परिणामी, अंतिम गुणवत्ता यादी आणि प्रवेश प्रक्रियेचे चित्र दुसऱ्या निकालानंतर अधिक स्पष्ट होणार आहे.

ग्राह्य धरण्यात येणार आहे.

राज्यातील व्यावसायिक शिक्षणाच्या प्रवेश प्रक्रियेत सीईटीला विशेष महत्त्व असते. यंदा पीसीएम गटाच्या पहिल्या

परीक्षेसाठी ४ लाख ७९ हजार ३३२ विद्यार्थ्यांनी नोंदणी केली होती. त्यापैकी ४ लाख ५४ हजार ६९ विद्यार्थ्यांनी प्रत्यक्ष परीक्षा दिली.

‘नीट’ परीक्षेपूर्वीच टेलिग्रामवर तात्पुरती बंदी !

मोठा निर्णय ; पेपर लीकच्या अफवांना आळा घालण्यासाठी केंद्राची कारवाई

प्रतिनिधी १६ जून

नवी दिल्ली : नीट २०२६ पुनर्परीक्षेच्या पार्श्वभूमीवर केंद्र सरकारने मोठे पाऊल उचलले आहे. परीक्षा प्रक्रियेची पारदर्शकता आणि विश्वासार्हता कायम ठेवण्यासाठी सरकारने २२ जूनपर्यंत टेलिग्राम प्लॅटफॉर्मवर तात्पुरते निर्बंध लागू केले आहेत. याशिवाय, ३० जूनपर्यंत टेलिग्रामवरील मेसेज एडिट करण्याच्या सुविधेवरही मर्यादा आणण्यात आल्या आहेत.

राष्ट्रीय परीक्षा संस्थेने या निर्णयाचे स्वागत केले असून, गेल्या काही काळात टेलिग्रामचा वापर करून काही टोळ्या नीट उमेदवारांची दिशाभूल करत असल्याचा दावा केला आहे. पेपर लीक झाल्याचे खोटे दावे, बनावट

विद्यार्थ्यांची फसवणूक करणाऱ्या चॅनेल्सवर कारवाई

इंडियन सायबर क्राइम कोऑर्डिनेशन सेंटरने एनटीए आणि विविध राज्यांच्या पोलिसकडून मिळालेल्या माहितीनुसार अनेक टेलिग्राम चॅनेल्स, ग्रुप्स आणि बॉट्सविरोधात कारवाई केली आहे. मात्र, स्वतंत्रपणे चॅनेल्स बंद करूनही गैरप्रकार पूर्णपणे थांबत नसल्याचे लक्षात आल्यानंतर प्लॅटफॉर्म स्तरावर निर्बंध घालण्याचा निर्णय घेण्यात आल्याचे समजते.

एडिट फीचरमुळे तयार होत होते दिशाभूल करणारे पुरावे

एनटीएच्या म्हणण्यानुसार, टेलिग्राममधील एडिट फीचरचा गैरवापर होत होता. काही अॅडमिन जुन्या फाईल्स बदलून त्याजागी नवीन फाईल्स अपलोड करत होते. मात्र, मूळ टाइमस्टॅम्प कायम राहत असल्याने परीक्षा झाल्यानंतरही 'प्रश्नपत्रिका आधीच उपलब्ध होती' असा भास निर्माण केला जात होता. यामुळे विद्यार्थी आणि पालकांमध्ये संभ्रमाचे वातावरण तयार होत होते.

प्रश्नपत्रिका आणि पुनर्परीक्षेबाबत चुकीची माहिती पसरवून विद्यार्थ्यांकडून हजारा ते लाखो रुपये उकळले जात असल्याची माहिती तपास यंत्रणांना मिळाली होती. दरम्यान, २१ जून २०२६ रोजी होणारी नीट पुनर्परीक्षा नियोजित

वेळापत्रकानुसारच पार पडणार असल्याचे एनटीएने पुन्हा एकदा स्पष्ट केले आहे. विद्यार्थ्यांनी सोशल मीडियावरील अफवा किंवा अप्रमाणित माहितीकडे दुर्लक्ष करून केवळ अधिकृत सूचनांवर विश्वास ठेवावा, असे आवाहनही करण्यात आले आहे.



विद्यार्थ्यांना एनटीएचे आवाहन

या निर्बंधांचा परिणाम काही प्रमाणात सर्वसामान्य वापरकर्त्यांवरही होणार असल्याची कबुली एनटीएने दिली आहे. मात्र, हा निर्णय केवळ परीक्षेच्या संवेदनशील कालावधीपुरता असून परीक्षेची निष्पत्ती जापणे हेच त्यामागील प्रमुख उद्दिष्ट असल्याचे संस्थेने स्पष्ट केले आहे.

लाखोंची मागणी

तपासादरम्यान 'पेपर लीक', 'नीट री-एजाम २०२६' अशा नावांची अनेक चॅनेल्स आढळून आली. या माध्यमांतून विद्यार्थ्यांना कथित प्रश्नपत्रिका किंवा विशेष माहिती देण्याचे आश्वास दाखवून मोठ्या रकमा मागितल्या जात असल्याचा आरोप आहे.

गुटखा माफिया सुट्टीवर; शौकिनांचे खिसे रिकामे

मुंडे मकोका पॅटर्नचा धसका ! एपडीए आयुक्त तुकाराम मुंडेची धडक कारवाई



प्रतिनिधी १६ जून

अकोला: प्रशासकीय वर्तुळात आपल्या कडक आणि शिस्तप्रिय कार्यपद्धतीसाठी प्रसिद्ध असलेले सनदी अधिकारी

तुकाराम मुंडे यांनी अन्न व औषध प्रशासन आयुक्तपदाची धुरा सांभाळताच राज्यात पुन्हा एकदा 'मुंडे पॅटर्न'चा धसका पाहायला मिळत आहे. त्यांच्या धडक आणि तडकाफडकी कारवाईच्या धसक्यामुळे राज्यातील गुटखा

पानटपरी चालकही धास्तावले

नेहमी छुप्या मार्गाने गुटखा विकणारे किरकोळ पान ठेला चालक आता पुरते हादरले आहेत. 'साहेबांची नजर पडली तर थेट दुकान सील होणार आणि जेल होणार,' या भीतीने पानटपरी चालकांनी होलसेलरकडून गुटखा घेण्यास साफ नकार दिला आहे. अनेक पानठेले्यांवरून गुटखा गायब झाला असून, केवळ अधिकृत पानमसालाच विकला जात आहे. या संपूर्ण परिस्थितीचा सर्वात मोठा फटका मात्र गुटखा शौकिनांना बसला आहे. बाजारात गुटखा मिळेनासा झाल्याने आणि तीव्र तुटवडा निर्माण झाल्याने काळ्या बाजारात गुटख्याचे दर गगनाला भिडले आहेत. गुटख्याची अनपेक्षित दरवाढ थेट शौकिनांच्या बोकांडी बसली असून, खिसे रिकामे होत असल्याने गुटखाप्रेमी प्रचंड अडचणीत सापडले आहेत.

माफियांचे धावे दणाणले असून, वर्षानुवर्षे छुप्या पद्धतीने चालणारी गुटखाची अवैध विक्री संपूर्णपणे ठप्प झाली आहे. कारवाईच्या भीतीने राज्यातील सुट्टीवर गेले असून मात्र यात

गुटखा शौकिनांचे मात्र खिसे रिकामे होताना दिसत आहे. तुकाराम मुंडे यांच्या नावाचा खोफ एवढा आहे की, कारवाईच्या भीतीने राज्यातील मोठे गुटखा किंग आणि माफिया

अधिकारीही अघोषित सुट्टीवर !

सूत्रांनी दिलेल्या माहितीनुसार, केवळ माफियांमध्येच नाही तर स्वतः एफडीए विभागाच्या अंतर्गत अधिकाऱ्यांमध्येही आयुक्त मुंडेची कमालीची दहशत आहे. 'कामचुकारपणा किंवा भ्रष्टाचाराची गय केली जाणार नाही,' या मुंडेच्या भूमिकेमुळे आणि संभाव्य अंतर्गत कारवाईच्या भीतीपोटी अनेक संशयास्पद अधिकाऱ्यांनी अचानक 'अघोषित सुट्ट्या' घेण्यावर भर दिला आहे. तर काहींनी पैसे कमवून पुण्यात बदलीची तयारी सुरु केली आहे. तर काहींच्या बदल्या झाल्या आहेत.

सध्या 'सुट्टीवर' गेले आहेत. कोणत्याही क्षणी पडणाऱ्या छाप्यांच्या भीतीमुळे होलसेलर व्यापाऱ्यांनी गुटख्याचा साठा गोदामांमध्येच दडवून ठेवला असून, तो विकण्यास स्पष्ट नकार दिला आहे. परिणामी, बाजारात गुटख्याचा प्रचंड तुटवडा (शॉर्टेज) निर्माण झाला

आहे. गुटखा माफियांना मकोकाची भिती असून आपल्यावर जर मकोका दाखल झाला तर मग अडकलो हीच भिती गुटखा माफियांना खात आहे. त्यामुळे तुर्तास धंदे बंद करा, आराम करा, गावाबाहेर जा या भूमिकेत गुटखा माफिया आहेत.

कल्पना खरातचा अटकपूर्व जामीन फेटाळला !

छत्रपती संभाजीनगर : शिर्डी पोलीस ठाण्यात दाखल झालेल्या फसवणूक आणि बेकायदेशीर सावकारी प्रकरणातील आरोपी कल्पना अशोक खरातला मुंबई उच्च न्यायालयाच्या औरंगाबाद खंडपीठाने मोठा दणका दिला आहे. कल्पना खरातने अटकेपासून वाचण्यासाठी न्यायालयात दाखल केलेला अटकपूर्व जामीन अर्ज न्यायालयाने तपासातील गंभीर पुरावे पाहता फेटाळून लावला आहे. या प्रकरणात आता तिची पोलीस कोठडीत चौकशी होण्याचा मार्ग मोकळा झाला आहे.

या खटल्यातील फियादीने दिलेल्या तक्रारीनुसार, त्याने आरोपीकडून ३ कोटी रुपये २ टक्के मासिक व्याजाने कर्ज म्हणून घेतले होते. या कर्जाच्या हमीपोटी

आरोपींनी फियादीच्या शेतीचे खरेदीखत कल्पना खरातच्या नावाने लिहून घेतले होते. पुढे फियादीने घेतलेले कर्ज आणि त्यावरील व्याजाची संपूर्ण रक्कम प्रामाणिकपणे परत केली. मात्र, पैसे परत मिळवूनही आरोपींनी फियादीची जमीन त्याच्या नावे परत करण्यास साफ नकार दिला. आपली फसवणूक झाल्याचे लक्षात येताच फियादीने पोलिसात धाव घेतली होती. अटकेच्या भीतीने कल्पना खरातने औरंगाबाद खंडपीठात अटकपूर्व जामिनासाठी अर्ज केला होता. न्यायालयात युक्तिवाद करताना कल्पना खरातने दावा केला की, 'या संपूर्ण आर्थिक व्यवहारात माझा कोणताही थेट सहभाग नव्हता. मी केवळ मुख्य आरोपीची पत्नी असल्याने मला या गुन्ह्यात गोवण्यात आले'.

कच्चा कांदा खाणं चांगलं की वाईट?

भारतीय जेवणात कच्चा कांदा हा केवळ चव वाढवणारा पदार्थ नसून आरोग्यासाठीही अत्यंत फायदेशीर मानला जातो. कच्च्या कांद्यामध्ये क्वेसेटिन, सल्फर संयुगे, व्हिटॅमिन सी आणि प्रिबायोटिक फायबरस मुबलक प्रमाणात असतात, जे ह्रदयाचे आरोग्य सुधारण्यास, पचनक्रिया मजबूत

करण्यास आणि रक्तातील साखर नियंत्रणात ठेवण्यास मदत करतात. तसेच रोगप्रतिकारक शक्ती वाढवून शरीराला संसर्गापासून संरक्षण देण्याचे कामही कांदा करतो. मात्र, चुकीच्या पद्धतीने किंवा अतिप्रमाणात कांदा खाल्ल्यास ॲसिडिटी आणि पोटदुखीचा त्रास होऊ शकतो.



पालकांसाठी गुडन्यूज : गुगलने मुलांच्या सुरक्षिततेसाठी आणले नवीन पॅरेंटल कंट्रोल फीचर्स



गुगलने मुलांच्या डिजिटल सुरक्षिततेसाठी एक मोठा आणि महत्त्वाचा अपडेट जारी केला आहे. या अंतर्गत पालकांना आता आपल्या मुलांच्या गुगल अकाउंटवर अधिक नियंत्रण मिळवता येणार आहे. पालक आता मुलांची सर्व हिस्ट्री आणि यूट्यूब ॲक्टिव्हिटी सहज ट्रॅक करू शकतील, ज्यामुळे मुले इंटरनेटवर नेमके काय पाहत आहेत, यावर बारीक लक्ष ठेवता येईल. तुमच्या मुलाचे गुगल अकाउंट असेल, तर कंपनीने जारी केलेल्या नवीन पॅरेंटल कंट्रोल सेटिंग्ज त्वरित तपासा. या नवीन अपडेटमुळे पालकांना मुलांचे पर्सनलाइज्ड रेकमंडेशन्स

नवीन फीचर्स काय आहेत?

१. सर्व हिस्ट्रीवर अधिक चांगले नियंत्रण आता आपल्या मुलाचा सर्व हिस्ट्री किती काळ सेव्ह केली जाईल हे आपण सहजपणे ठरवू शकता. ऑटो डिलिटचा पर्यायही उपलब्ध आहे. २. पर्सनलाइज्ड रिकमंडेशन गुगल आता मुलांना कमी अयोग्य किंवा अनावश्यक सूचना दाखवणार

नवीन सेटिंग्ज कशा तपासाव्या?

आपल्या गुगल खात्यावर [peedve Data& Privacyed](#) विभागावर [peejd dve eWb Apped Activityed](#) किंवा [प्पट्टैम्दल्दू प्पूहे](#) मध्ये नवीन फीचर्स दिसतील. युजर्सची, विशेषतः मुलांची प्रायव्हेसी लक्षात घेऊन गुगल वेळेवेळी नवीन फीचर्स आणत असते. हे अद्यतन सर्व

आणि ऑटो-डिलीट पर्याय अधिक चांगल्या प्रकारे मॅनेज करता येतील. मुलांच्या सुरक्षित ऑनलाईन प्रवासासाठी आणि सायबर धोक्यांपासून त्यांचा बचाव करण्यासाठी हे फीचर्स अत्यंत उपयुक्त ठरतील.

पालकांसाठी खूप उपयुक्त आहे ज्यांना आपल्या मुलांच्या ऑनलाइन क्रियाकलापांवर लक्ष ठेवायचे आहे. जर तुमच्या मुलाचे गुगल अकाउंट असेल तर हा ईमेल ताबडतोब चेक करा आणि तुमच्या गरजेनुसार नवीन प्रायव्हेसी सेटिंग्ज लागू करा. हे मुलांना सुरक्षित आणि अचूक सामग्रीचा आनंद घेण्यास अनुमती देईल.

मुलांची ऑनलाइन सुरक्षा आणखी मजबूत करण्यासाठी गुगलने नुकतेच एक महत्त्वाचे अपडेट जारी केले आहे. आता पालकांना त्यांच्या मुलाच्या गुगल सर्व हिस्ट्रीवर आणि पर्सनलाइज्ड शिफारसीवर अधिक चांगले नियंत्रण मिळाले

आहे. पालक देखील या शिफारसी मर्यादित किंवा पूर्णपणे बंद करू शकतात.

३.ऑटो-डिलीट सेटिंग्ज- सर्व हिस्ट्री, यूट्यूब हिस्ट्री इ. आपोआप किती दिवसांनी डिलीट होतील हे तुम्ही निवडू शकता.

४. मीडिया सेव्हिंग कंट्रोल - मूल कोणते फोटो, व्हिडिओ किंवा मीडिया सेव्ह करू शकते याकडेही पालक लक्ष ठेवतील.

हे अपडेट का आवश्यक आहे?

आजकालची मुले अगदी लहान वयातच स्मार्टफोन आणि इंटरनेटचा वापर करू लागतात. अशा परिस्थितीत त्यांची सर्व हिस्ट्री, पाहिलेले व्हिडिओ आणि सुचविलेल्या कंटेंटवर लक्ष ठेवणे आवश्यक झाले आहे. गुगलच्या या नवीन अपडेटमुळे पालकांना थोडा दिलासा मिळेल आणि मुलांची डिजिटल सुरक्षा मजबूत होईल.

आहे. गुगलने पाठवलेल्या ईमेलमध्ये स्पष्टपणे म्हटले आहे की, कंपनी सेटिंग्ज अपडेट करत आहे जेणेकरून पालक आणि मुले दोघांचीही सेव्ह केलेली हिस्ट्री आणि वैयक्तिक शिफारसींवर अधिक नियंत्रण असेल.

भूतान तंबाखू विक्रीवर पूर्णपणे बंदी घालणारा जगातील पहिला देश!



तंबाखूवर कडक बंदी घालणारे जगातील इतर देश
मालदीव : मालदीवने 'इलेक्ट्रॉनिक सिगारेट आणि व्हेपिंग' उत्पादनांवर पूर्णपणे बंदी घातली आहे. तसेच तरुणांना तंबाखूपासून दूर ठेवण्यासाठी वयाचे कडक नियम केले आहेत. न्यूझीलंड (स्मोक-फ्री जनरेशन कायदा): न्यूझीलंडने १ जानेवारी २००९ रोजी किंवा त्यानंतर जन्मलेल्या कोणत्याही व्यक्तीला आयुष्यभर सिगारेट विकण्यावर बंदी घालणारा ऐतिहासिक कायदा केला होता. (जरी नंतर सरकार बदलल्यामुळे या कायद्यात काही राजकीय बदल झाले,



तरी सिगारेटमधील निकोटीनचे प्रमाण कमी करण्याचे नियम तिथे खूप कडक आहेत.) **सिंगापूर** : सिंगापूरमध्ये सार्वजनिक ठिकाणी धूम्रपान करण्यास अत्यंत कडक बंदी आहे. तिथे ई-सिगारेट बाळगणे, खरेदी करणे किंवा वापरणे हा गुन्हा मानला जातो आणि त्यासाठी मोठा दंड आकारला जातो. **ऑस्ट्रेलिया** : ऑस्ट्रेलियामध्ये केवळ 'डॉक्टरांच्या प्रिस्क्रिप्शनशिवाय' ई-सिगारेट किंवा निकोटीन व्हेप्स खरेदी करण्यावर पूर्ण बंदी आहे.

भूतान हा देशात तंबाखूच्या विक्रीवर पूर्णपणे बंदी घालणारा जगातील पहिला देश आहे. भूतानच्या नॅशनल असेंब्लीने २००४ मध्ये सार्वजनिक ठिकाणी तंबाखूजन्य पदार्थांच्या वापरावर आणि विक्रीवर बंदी घातली होती. त्यानंतर १६ जून २०१० रोजी अधिकृतपणे 'तंबाखू नियंत्रण कायदा' लागू करून देशभरात तंबाखूच्या लागवडीपासून ते विक्री आणि वितरणावर पूर्ण बंदी घालण्यात आली. या कायद्यानुसार, भूतानमध्ये तंबाखूच्या विक्रीवर बंदी असली तरी, नागरिकांना वैयक्तिक वापरासाठी परदेशातून (विशेषतः भारतातून) मर्यादित प्रमाणात तंबाखू किंवा सिगारेट आणण्याची कायदेशीर परवानगी आहे. परंतु, अशा आयातीवर १०० ते २०० टक्के इतका प्रचंड कर आकारला जातो. या कडक धोरणामुळे भारतातून होणाऱ्या सिगारेटच्या तस्करीला आणि काळाबाजाराला प्रोत्साहन मिळाल्याचेही समोर आले होते. कोविड-१९ साथीच्या आजाराला काळात, सीमा बंद

असल्याने सिगारेटचा काळाबाजार आणि तस्करी वाढल्यामुळे, संसर्ग रोखण्याच्या उद्देशाने सरकारने ही बंदी तात्पुरती शिथिल करत २०२२/२०२३ मध्ये तंबाखूच्या विक्रीला काही अटींसह कायदेशीर मान्यता दिली होती. भूतानच्या बौद्ध संस्कृतीनुसार नशा किंवा अपायकारक पदार्थांचा त्याग करणे हे आध्यात्मिक कल्याणासाठी महत्त्वाचे मानले जाते. या भूमिकेतूनच हा निर्णय घेण्यात आला.तंबाखूवर बंदी घालणाऱ्या इतर देशांचा विचार करता, मालदीव हा असा पहिला देश आहे ज्याने विशिष्ट वर्षांनंतर जन्मलेल्या नागरिकांना आयुष्यभर तंबाखू खरेदी किंवा वापरण्यास मनाई करणारा कायदा केला आहे. भूतान धूम्रपान बंदी जगातील पहिली राष्ट्र आहे. भूतान मध्ये पगार समतुल्य डंड आहेत. भूतान तंबाखू नियंत्रण कायद्यानुसार सार्वजनिक ठिकाणी धूम्रपान किंवा तंबाखू विक्री बेकायदेशीर केले आहे.

कोरोना महामारीच्या काळात सीमा पूर्णपणे बंद होत्या. त्यामुळे

भारतातून तंबाखूची गुपचूप तस्करी प्रचंड वाढली. हे रोखण्यासाठी भूतान सरकारने जुलै २०२१ मध्ये 'तंबाखू नियंत्रण (सुधारणा) कायदा २०२१' मंजूर केला. या नवीन कायद्यानुसार, भूतानमध्ये आता तंबाखू उत्पादनांची खरेदी, विक्री आणि वाहतूक कायदेशीर करण्यात आली आहे. मात्र, अजूनही देशांतर्गत तंबाखूचे उत्पादन किंवा लागवड करण्यास पूर्णपणे बंदी आहे. सध्या भूतानमध्ये तरुण पिढीमध्ये ई-सिगारेटचा वापर खूप वाढला आहे. यावर नियंत्रण मिळवण्यासाठी भूतानचे संसद सदस्य 'तंबाखू नियंत्रण सुधारणा कायदा २०२६' अंतर्गत नवीन नियम लागू करत आहेत. जगातील अनेक देशांनी भूतानसारखेच किंवा त्याहून वेगळे कडक नियम लागू केले आहेत. जागतिक स्तरावर तंबाखूचे सेवन कमी करण्यासाठी एक जागतिक करार आहे. भूतान या कराराचा सक्रिय भाग असून, त्यानुसारच आपल्या देशातील सार्वजनिक जागा स्मोक-फ्री ठेवण्याचा प्रयत्न करतो.



केदारनाथची आपत्ती : एक दुःखद स्मृती

उत्तराखंडच्या केदारनाथ परिसरात झालेली ढगफुटी ही भारतातील सर्वात भीषण नैसर्गिक आपत्तीपैकी एक आहे. १६ जून २०१३ रोजी झालेल्या या महाप्रलयाने मंदाकिनी नदीला पूर आला होता. यात सुमारे ६,००० लोकांचा मृत्यू झाला, तर लाखो भाविक अडकून पडले होते. केदारनाथच्या आपत्तीचे खापर कोणावर ना कोणावर फोडले जात आहे. तिथले हवामान, भूरचना-भूशास्त्र, वनस्पती आवरणातील बदल, जमीनवापरातील बदल हे लक्षात घेतल्याशिवाय त्याच्या कारणापर्यंतच पोहोचता येणार नाही. खरंतर आपण ही आपत्ती घडण्याची तयारी करूनच ठेवली होती. तिथे पडलेल्या मोठ्या पावसाने केवळ एका ठिणगीचे काम केले.

केदारनाथ परिसरात आलेला पूर, त्यामुळे झालेले जीवित-आर्थिक नुकसान यामुळे या आपत्तीची सर्वत्र चर्चा सुरू आहे. त्याची कारणमीमांसा केली जात आहे आणि कोणार ना कोणावर खापर फोडले जात आहे. तिथे झालेली ढगफुटी, नदीपात्रात झालेली अतिक्रमणे, हिमालयात उभे राहत असलेले विद्युत प्रकल्प-धरणे, बेसुमार जंगलतोड की ग्लोबल वॉर्मिंगचा परिणाम..? जो तो आपापल्या परीने या आपत्तीची कारणे शोधण्याचा प्रयत्न करत आहे. पण तिथले हवामान, भूरचना-भूशास्त्र, वनस्पती आवरणात झालेले बदल आणि जमीनवापराच्या पद्धतीत झालेले बदल हे

आपत्तीप्रवण भूरचना

केदारनाथ व परिसराची समुद्र सपाटीपासूनची उंची आहे, साधारणतः ३५८१ मीटर. याचा समावेश होतो हिमालयाच्या शिवालिक पर्वतरांगेमध्ये. या शिवालिक पर्वतरांगा मुळातच परावलंबी. हिमालयाची निर्मिती होत असताना पर्वतांची झीज झाली. त्यातून खाली आलेले खडक-गाळ तळाशी जमा झाले. त्यांचे एकत्रीकरण झाले व हा भागच पुन्हा वर आला. त्याचेच शिवालिक पर्वतरांगा बनल्या आहेत. त्यांची निर्मिती अशी असल्याने हे डोंगर व त्यातील खडक मुळातच ठिसूळ आहेत, झीज होण्यास अनुकूल आहेत. या परिसराला आपत्तीप्रवण बनवणारी आणखी एक बाब म्हणजे हा परिसर भूकंपप्रवण आहे. त्यात इतर अनेक गोष्टींची भर पडली आहे.

लक्षात घेतल्याशिवाय नेमक्या कारणापर्यंत पोहोचता येणार नाही. भारतीय वन सेवेतील वरिष्ठ अधिकारी (निवृत्त) माधव गोगटे यांनी अलीकडेच केदारनाथ अभयारण्य व गंगोत्री राष्ट्रीय उद्यान यांची सद्यस्थिती व त्यांचे व्यवस्थापन कसे करायला हवे, यावर विस्तृत अभ्यास केला. त्यांनी सरकारसाठी तयार केलेला अहवाल, गोगटे तसेच, त्या भागात अभ्यास केलेले भूशास्त्रज्ञ व हवामानशास्त्रज्ञ यांच्याशी केलेल्या चर्चेतून या आपत्तीच्या कारणांचा नेमकेपणाने अंदाज येतो.

वन्यजीवांना पोहोचणारा धोका

या परिणामांबरोबरच तिथले वन आणि वन्यजीवांवरही मोठे परिणाम झाले आहेत. विशेषतः घोड्यांमुळे वन्यजीवांमध्ये संसर्ग पोहोचण्याची भीती वाढली. हेलिकॉप्टर्सच्या सततच्या फेऱ्यांमुळे वन्यजीवांच्या संख्येवर परिणाम झाला. इथे उन्हाळ्यात प्रजननासाठी स्थलांतरित पक्षी व प्राणी येत असतात. या गर्दी-गोगाटामुळे त्यांच्यावर विपरीत परिणाम झाला नसता तरच नवल! तिथल्या अभयारण्याच्या ९७५ चौरस किलोमीटरमागे अधिकारी व कर्मचारी आहेत केवळ २५. त्यात पर्यटकांच्या झुंडीच्या झुंडी. कोण, कुठे व कोणावर नियंत्रण ठेवणार? हे परिणाम डोळ्यादेखत होत आहेत. तरीही ते रोखण्यासाठी आता एक प्रमुख अडथळा आहे तो या सर्व गोष्टींवर विकसित झालेल्या अर्थकारणाचा. गोगटे यांचा अहवाल सांगतो की, पर्यटक आणि त्यांचे सामान लादून नेणाऱ्या घोड्यांपासून तिथे एका हंगामात (तीन महिने) तब्बल ८५ कोटी रुपयांचे उत्पन्न मिळते, तर हेलिकॉप्टरचा व्यवसाय आहे १२० कोटी रुपयांचा. असे 'खोऱ्याने' पैसे मिळत असताना हे सारे थांबवून पर्यावरणात आण सुखसे घडविले जाईल का? हाही मुद्दा आता प्रमुख बनतो आहे. या सर्व गोष्टी हेच सांगतात की या वर्षी फार वेगळे असे काहीही घडलेले नाही. आपण हळूहळू हे घडण्याची तयारी करूनच ठेवली होती. दारूगोळा तयारच होता. बस्स. एक ठिणगी पडायचा अवकाश होता. मोठ्या पावसाने ते काम केले.. त्यातून उडालेला भडका आपण पाहातच आहोत!

ढगफुटी ही नियमित घटना

या परिसराच्या हवामानाबद्दल सांगायचे तर तिथे ढगफुटी होणे ही सामान्य बाब आहे. वाळवंट आणि पर्वतीय प्रदेशांमध्ये ढगफुटी वारंवार होत असते. केदारनाथ परिसरातील हवामानाचे आकडेसुद्धा याला पुष्टी देतात. तिथल्या उखीमठ तहसील कार्यालयातील नोंदी सांगतात की, तिथल्या पर्जन्याची वार्षिक सरासरी ३०९३ मिलिमीटर इतकी जास्त आहे. म्हणजे आपल्या कोकणापेक्षाही जास्त पाऊस! याशिवाय तिथे २००६ च्या जून महिन्यात तब्बल २०३५ मिलिमीटर पावसाची नोंद आहे. तर २०१० च्या ऑगस्टमध्ये १०१४ मिलिमीटरची नोंद झालेली आहे. त्यामुळे कमी काळात जास्त पाऊस पडणे (म्हणजेच ढगफुटी) हे तिथे वरचेवर घडतच असते. पर्वतीय भागात अचानक मोठा पाऊस पडणे, त्यात वस्त्या वाहून जाणे, कुठेतरी गाळ साचून

किंवा कडे कोसळून पाण्याचा प्रवाह अडणे, हा नैसर्गिकरीत्या बनलेला बंधारा फुटून प्रलय होणे हेही घडत असते.. त्यामुळे या वेळी काहीतरी आगळावेगळा पाऊस पडला, असेही म्हणता येत नाही. परिणामी, या घटनेमागे ग्लोबल वॉर्मिंग असल्याची शक्यताही गळून पडते.

याच्या पलीकडे जाऊन धरणे-प्रकल्प यांच्याबद्दल बोलायचे तर हिमालयात असे प्रकल्प मोठ्या प्रमाणात सुरू आहेत. पण त्याचा केदारनाथशी संबंध नाही. हे ठिकाणच ३५८१ मीटर म्हणजे तब्बल बारा हजार फूट उंचीवर आहे. ते वसले आहे मंदाकिनी नदीच्या किनाऱ्यावर. त्याच्या वरच्या बाजूला कोणतेही धरण नाही. त्यामुळे धरणाचा केदारनाथशी संबंध पोहोचत नाही. पण पावसामुळे नद्या, ओढे, नाल्यांचे प्रवाह एकमेकांमध्ये मिसळतात आणि पुढे रौद्र रूप धारण करतात. त्यांच्यामुळे होणाऱ्या आपत्तीसाठी धरण फुटण्याची गरज असतेच असेही नाही.

नेमकी कारणे कोणती?

मग आताच्या आपत्तीमागे कोणती कारणे म्हणायची? आपत्तीप्रवण भूरचना व अचानक येणारा प्रचंड पाऊस याच्याबरोबरच इतरही काही कारणांचा मागोवा घ्यावा लागतो. त्यासाठी माधव गोगटे यांच्या अहवालाचा आधार घ्यावा लागतो. केदारनाथ हा सुमारे ९७५ चौरस किलोमीटरच्या अभयारण्याचा भाग आहे. त्यात कस्तुरीमृग, हिमबिबट्या, काही पक्षी व प्राणी संरक्षित आहेत. इतक्या उंचावर मोठे वृक्ष नाहीत. मात्र, तिथे झुडपे आणि हंगामी गवत वाढते. आधीच खडक ठिसूळ, त्यामुळे वनस्पती आवरण अतिशय महत्त्वाचे ठरते. मात्र, आता विविध कारणांमुळे हे आवरण कमी झाले आहे. त्यातच बरोबर या डोंगरउतारावर रस्ते रूंद करणे, तिथे उतारावर टपऱ्या-वस्त्या वाढल्यामुळे तिथले उतार अधिक आपत्तीप्रवण बनले आहेत. हे का घडले? याचीही गोगटे यांच्या अहवालात चर्चा करण्यात आली आहे. त्यांनी तिथे प्रचंड संख्येने येणाऱ्या पर्यटकांकडे आणि त्यांच्या एकूणच वागण्याकडे बोट दाखवले आहे. केदारनाथ हा ज्याचा एक भाग आहे अशी चारधाम यात्रा पूर्वापार आहे. त्याला जाणाऱ्यांची संख्या पूर्वी बेताची होती. आता त्यात प्रचंड वाढ झाली आहे. इतकेच नव्हे तर त्यात आता भाविकांपेक्षा उत्सवी पर्यटकांची संख्या वाढली आहे. आकडेवारीनुसार केदारनाथ अभयारण्यातून दरवर्षी तब्बल एक लाखाहून अधिक

पर्यटकां या-ये करतात. हवामानाचा विचार करता ही यात्रा फारतर तीन महिने सुरू असते. म्हणजे इतक्या कमी काळात लाखभर पर्यटक! बहुतांश पर्यटक 'लेज-कुरकुरे-पेप्सी' वाले. त्यामुळे आरामात येणे, 'मज्जा' म्हणून हा यात्रा करणे, भरपूर पैसे खर्च करणे, जास्तीत जास्त गोष्टी वापरणे हे आलेच. त्याचा थेट ताण तिथल्या नैसर्गिक साधनांवर पडतो. एकच उदाहरण घायचे तर आता जास्तीत जास्त लोक वाट जाण्यासाठी चालण्याऐवजी घोडे वापरतात, शिवाय सामान वाहून नेण्यासाठीही त्यांचा वापर होतो. त्यामुळे एकट्या केदारनाथला तब्बल पाच हजार घोडे आहेत. या घोड्यांना खायला काय घालणार? मग त्याचा बोजा पडतो तो जंगलातील गवत, झुडपांवर. शिवाय इतक्या पर्यटकांच्या गरजा भागवायच्या (अर्थातच चांगले पैसे मिळतात म्हणून!) तर जंगलातील लाकूड लागतेच. इतकेच नव्हे तर लोकरीसाठी प्रसिद्ध असलेल्या पश्मिना सारख्या मेंढरांची चराईही याच गवतावर होत आली आहे. या साऱ्यांमुळे आता तिथले वनस्पती आवरण झपाट्याने घटले आहे. त्यामुळेच आधीच ठिसूळ असलेले खडक व सुटी माती आणखी मोकळी झाली. एखाद्या मोठ्या पावसात झटकन वाहून जायला अगदी सज्ज! पैसेवाले व आरायदायी पर्यटक आले म्हणजे रस्ते मोठे लागणार. नाहीतर यांच्या आलीशान गाड्या जाणार कशा? त्यांच्यासाठी लागणारे लेज, पेप्सी, बिसलेरी वरती नेण्यासाठीही रस्त्यांची गरज आहे. मग होत्या त्या वाटा रुंद झाल्या. आधीच हा ढासळणारा भाग. त्यात रस्ते रुंद केल्याने वरचा डोंगर ढासळण्यास आणखीच प्रवण बनला. त्यासाठी संरक्षक भिंती-कठडे करणे अपेक्षित होते, पण त्या जागी टपऱ्या, हॉटेल, धर्मशाळा उभ्या राहिल्या. जे डोंगर उतारावर तेच चित्र नदीच्या पात्रात! इतकेच नव्हे तर आता तिथे हेलिकॉप्टरने मंदिराजवळ पोहोचविणाऱ्या कॅम्प्यांची संख्या नऊ झाली आहे. त्यामुळे सतत हेलिकॉप्टर्सची घरघरही सुरू असते. लाखभरांचे असे चोचले पुरवायचे म्हटले की प्रचंड ताण वाढणार. तेच झाले. त्यातच ऐशोआरामातील पर्यटक म्हटल्यावर त्याला तिथल्या खडतर हवामानाची माहिती असायचे कारण नाही, शिवाय सर्व सुविधा हाताशी असल्याने त्यांच्याशी जुळवून घेण्याचा प्रश्नच नाही. अशा वेळी माणूस एखाद्या आपत्तीत सापडतो तेव्हा त्याच्यावर होणारा आघात प्रचंड असतो. तेच इथे घडले. ही बाब मोठ्या प्रमाणात मनुष्यहानी होण्यास कारणीभूत ठरली.

दिन विशेष

सुप्रसिद्ध भारतीय गायक, संगीतकार व निर्माता : हेमंत कुमार

हेमंत मुखोपाध्याय हे एक सुप्रसिद्ध भारतीय गायक, संगीतकार व निर्माता होते. हिंदी क्षेत्रात ते हेमंत कुमार (हेमंतदा) आणि हेमंत मुखर्जी या नावांनी प्रसिद्ध होते. हेमंतदांचा जन्म १६ जून १९२० ह्या दिवशी वाराणसी येथे झाला. त्यांचे बालरूप बंगालमधील एका खेड्यात गेले. त्याकाळी खेड्यात होत असलेली नाटके पहात आणि लोकसंगीत ऐकत हेमंतदा मोठे झाले, पण संगीताचे औपचारिक शिक्षण हेमंतदांना मिळाले नाही. त्यांचा कुटुंबीयांचा संगीतक्षेत्राशी काहीही संबंध नव्हता. कोलकाता येथील महाविद्यालयात शिकताना १९३५ साली त्यांनी आकाशवाणीवर गाण्याची चाचणी परीक्षा दिली आणि गायक म्हणून ते आकाशवाणीवर गायला पात्र झाले.



हेमंतदा यांची आज जयंती

१९५४ फिल्मफेअर सर्वोत्कृष्ट संगीतकार
१९७० निमंत्रण चित्रपटासाठी सर्वोत्कृष्ट चित्रपटाचा राष्ट्रीय चित्रपट पुरस्कार (चित्रपट निर्माता) १९८४ ललान फकिर चित्रपटासाठी उत्कृष्ट पार्श्वगायक म्हणून राष्ट्रीय चित्रपट पुरस्कार संगीत नाटक अकादमी पुरस्कार १९८५ साली रविंद्र भारती विश्वविद्यालयासाठी डि. लिट. ही पदवी

गायनात गती असणाऱ्या हेमंतदांना साहित्यक्षेत्रातदेखिल रस होता. १९३७ साली त्यांनी लिहिलेली एक लघुकथा आणि गायलेले एक गाणे ह्या दोन्ही गोष्टी प्रसिद्ध झाल्या आणि हेमंतदांमधील कलाकार जन्मास आला. वर्षभर विद्युत अभियांत्रिकी शिकल्यावर त्यांनी शिक्षणाला रामराम ठोकला आणि पूर्णवेळ संगीतकार म्हणून काम करण्यास सुरुवात केली. १९४० साली 'निमोई संन्यासी' ह्या बंगाली चित्रपटासाठी तर १९४४ साली 'ईरादा' ह्या हिंदी चित्रपटांसाठी गाणी गाऊन हेमंतदांचा चित्रपटातील पार्श्वगायकाच्या कारकिर्दीस सुरुवात केली. पैकी बंगाली चित्रपटासाठी संगीतकार हरि प्रसन्नो दास ह्यांच्या हाताखाली सहाय्यक संगीत दिग्दर्शक म्हणूनही हेमंतदांनी काम केले. स्वतंत्र संगीतकार म्हणून त्यांनी १९४५ सालच्या पुर्बोरा ह्या बंगाली तर १९५२ सालच्या आनंदमठ ह्या हिंदी चित्रपटाला संगीत दिले. १९५४ सालच्या नागिन चित्रपटासाठी संगीतदिग्दर्शित केलेले त्यांची गाणी खूप गाजली. ह्याच चित्रपटासाठी त्यांना फिल्मफेराचा सर्वोत्कृष्ट संगीतकार म्हणून

पुरस्कारदेखिल मिळाला. गायक म्हणून हेमंतदांनी हिंदी चित्रपटसंगीत क्षेत्रातील जवळपास सर्व आघाडीच्या संगीतकारांकडे गाणी गाईली. निर्माता १९५९ साली हेमंतदांनी मृणाल सेन दिग्दर्शित नील आकाशेर नीचे ह्या चित्रपटाद्वारे चित्रपटनिर्माती क्षेत्रात प्रवेश केला. त्यांच्या गीतांजली प्रॉडक्शन्स ह्या चित्रपटकंपनीने निर्माण केलेले बीससाल बाद (१९६२), कोहरा (१९६४), खामोशी (१९६९) ह्यांसारखे हिंदी चित्रपट त्यांतील गाण्यांसकट लोकप्रिय झाले. ह्या सर्व चित्रपटांसाठी संगीतदिग्दर्शनाची जबाबदारीदेखिल हेमंतदांनी यशस्वीपणे संभाळली होती. हेमंतदांनी गाईलेली मोजकी मराठी गाणी लोकप्रिय झाली. 'हा खेळ सावल्यांचा' ह्या चित्रपटातील 'गोमू संगतीनं माझ्या तू येशील कार्य', लता मंगेशकर ह्यांच्याबरोबरचे 'मी डोलकर, डोलकर दर्वाचा राजा' ही हेमंतदांच्या लोकप्रिय मराठी गाण्यांची काही उदाहरणे आहेत.

तापडिया नगर परिसरात पेट्रोल चोर सक्रिय, दोन चोर सीसीटीव्ही कॅमेऱ्यात कैद

प्रतिनिधी १६ जून

अकोला : पेट्रोल महाग झाल्यामुळे रात्रीच्या वेळी लोकांच्या घराबाहेर उभ्या असलेल्या मोटारसायकलमधून पेट्रोल चोरण्याच्या घटनांमध्ये आजकाल कमालीची वाढ झाली आहे. पेट्रोल चोरीच्या या घटनांमध्ये अशा अनेक तरुणांचा समावेश आहे, जे आपले शोक पूर्ण करण्यासाठी आणि रुबाब मारण्यासाठी मोटारसायकल चालवण्याकरिता पेट्रोलची चोरी करत आहेत. अशीच एक घटना तापडिया नगर परिसरातील 'स्नेह सागर अपार्टमेंट'च्या पार्किंगमध्ये



घडली. मध्यरात्री पार्किंगमध्ये प्रवेश करून हे दोन तरुण प्लास्टिकच्या बाटलीत तेथे उभ्या असलेल्या वाहनांमधून पेट्रोल चोरताना सीसीटीव्ही कॅमेऱ्यात कैद झाले आहेत. त्यापैकी एकाने आपले तोंड

कापडाने झाकले होते, तर दुसरा उघडपणे मोटारसायकलचे कॉक उघडून बाटलीत पेट्रोल भरत होता. परिसरात पोलिसांची गस्त नसल्यामुळे अशा घटनांमध्ये वाढ झाली आहे. अपार्टमेंटमध्ये



सीसीटीव्ही कॅमेरे असूनही हे दोन्ही चोर निर्धास्तपणे पेट्रोल चोरत आहेत, ही मोठी चिंतेची बाब आहे. अशा पेट्रोल चोरांमुळे लोकांची रात्रीची झोप उडाली आहे. नागरिक सकाळी टाकी फुल करतात आणि



रात्रीच्या वेळी हे पेट्रोल चोर ती टाकी रिकामी करून जातात. हे सर्व पाहता, पोलिसांनी या पेट्रोल चोरांना पकडून त्यांच्यावर कडक कारवाई करावी, अशी मागणी परिसरातील नागरिक करत आहेत.

तीर्थक्षेत्र लाखपुरी येथे सोमवती अमावस्या निमित्त भाविकांचा उसळला जनसागर



प्रतिनिधी १६ जून

मूर्तिजापूर : मूर्तिजापूर व दर्यापूर तालुक्याच्या सीमेवरील पूर्णा नदी तीरावर अधिक मास समाप्तीच्या शुभ-परवावर आलेल्या सोमवती अमावस्या निमित्त तीर्थक्षेत्र लाखपुरी ता. मूर्तिजापूर जि. अकोला येथे पूर्णा नदी तीरावर तसेच श्री भगवान लक्ष्मेश मंदिरात पश्चिम विदर्भातून भाविकांची प्रचंड गर्दी झाली.

पितृदोष तसेच आपल्या पूर्वजांना मिळवण्याच्या विधी साठी

तीर्थक्षेत्र लाखपुरी येथे पूर्णा नदी तीरावर विशेष महत्त्व असल्यामुळे सोमवारी सकाळपासूनच भाविकांची मोठी गर्दी झाली . भाविकांची होणारी गर्दी लक्षात घेऊन श्री लक्ष्मेश संस्थानच्या युवा सेवाधारी ,पुरुष व महिला सेवाधाऱ्यांनी विविध उपाय योजना केल्या होत्या. पूर्णा नदी तीरावर पिण्यासाठी व स्वयंपाकासाठी टँकरद्वारे शुद्ध पाण्याची व्यवस्था , मंदिर परिसरात वाहन पार्किंग व्यवस्था , श्री लक्ष्मेश मंदिरात शुद्ध थंड पाणी , सुवासिक मसालेभात

महाप्रसाद व्यवस्था , मंडप इत्यादी व्यवस्था भाविकांसाठी करण्यात आली होती . यामुळे भाविकांनी समाधान व्यक्त केले . सोमवारी सकाळी ५ वाजता पासून रात्री १० वाजेपर्यंत श्री लक्ष्मेश मंदिरात भाविकांची दर्शनासाठी गर्दी होती . नदी परिसरात विविध विधी करिता ब्राह्मण , नाभिकबंधू मोठ्या संख्येने उपस्थित होते . यावेळी मुर्तीजापूर ग्रामीण पोलीस स्टेशन चोख बंदोबस्त होता अशी माहिती श्री लक्ष्मेश संस्थांच्या वतीने देण्यात आली आहे .

अकोटचा पाणीपुरवठा विस्कळीत

वि.प्रतिनिधी १६ जून

अकोट : शहराला वान धरणातून पाणीपुरवठा केला जातो. तसेच ८४ खेडी पाणीपुरवठा योजनेअंतर्गत ग्रामीण भागालाही पाणी दिले जाते. धरणातून आणलेले पाणी जलशुद्धीकरण केंद्रात प्रक्रिया करून विविध टाक्यांमध्ये साठवले जाते व त्यानंतर नळाद्वारे नागरिकांपर्यंत पोहोचवले जाते. मात्र, शहरातील काही भागांमध्ये पाणीपुरवठा वेळेवर होत नसल्याने नागरिकांना मोठ्या अडचणींचा

सामना करावा लागत आहे. सरस्वती नगर परिसरातील राधे-राधे कॉलनीमध्ये गेल्या अनेक वर्षांपासून पाणीपुरवठ्याची गंभीर समस्या कायम आहे. या भागातील नागरिकांना अनेकदा रात्री एक वाजल्यानंतर पाणी मिळते. त्यामुळे पाणी भरण्यासाठी नागरिकांना मध्यरात्रीपर्यंत जागरण करावे लागते. या समस्येच्या निराकरणासाठी सरस्वती शाळेजवळ पाईपलाईन जोडून वाल बसवण्यात आला अतिरिक्त व्यवस्था उभारण्यात आली होती. मात्र, त्यानंतरही

परिस्थितीत अपेक्षित सुधारणा झालेली नसल्याचे नागरिकांचे म्हणणे आहे. गेल्या काही दिवसांपासून शहरात वारंवार व दीर्घकाळ वीजपुरवठा खंडित होत असल्याने जलशुद्धीकरण केंद्र व पाणी उपसा प्रक्रियेवर परिणाम होत आहे. परिणामी अनेक भागांमध्ये पाणीपुरवठा विस्कळीत झाला असून राधे-राधे कॉलनीतील नागरिकांच्या अडचणी अधिक वाढल्या आहेत. नागरिकांच्या म्हणण्यानुसार, अनेक वेळा रात्रभर पाण्याची प्रतीक्षा करूनही नळांना पाणी येत

नाही. त्यामुळे घरगुती वापरासाठी आवश्यक पाण्याची मोठी समस्या निर्माण होत आहे. महिला, ज्येष्ठ नागरिक आणि विद्यार्थ्यांना याचा विशेष त्रास सहन करावा लागत आहे. या समस्येवर तातडीने लक्ष देऊन पाणीपुरवठा सुरळीत करण्यासाठी तसेच राधे-राधे कॉलनीसह सरस्वती नगर परिसरातील नागरिकांना वेळेत आणि नियमित पाणी मिळण्यासाठी कायमस्वरूपी उपाययोजना करावी, अशी मागणी परिसरातील नागरिकांनी प्रशासनाकडे केली आहे.

भूमिगत गटार योजना अंतर्गत लावण्यात आलेली जाळी चोरी, दोन संशयीतांना अटक



प्रतिनिधी १६ जून

अकोला : महानरपालिका पश्चिम झोन अंतर्गत गुलजार पुरा स्मशानभूमी मागील भागात मोर्णा नदीच्या काठावर भूमिगत गटार योजने अंतर्गत नाल्या जोडणीकरिता बंधारा बांधण्यात आला असून त्यावर लोखंडी जाळ्या टाकण्यात आल्या होत्या. १२ जून रोजी देखभाल दुरुस्तीचे काम सुरू असतांना त्यापैकी ३० हजार रुपये किमतीची १ जाळी अज्ञात चोरट्यांनी चोरून नेली होती. पोलिसांनी दोन संशयितांना अटक

केली आहे. जाळी सांडपाणी व्यवस्थापनासाठी अत्यंत महत्वाची असल्यामुळे १५ जून रोजी डांबकी रोड पोलिस स्टेशनला लेखी तक्रार करण्यात आली होती. या घटनेची पोलिस प्रशासनाने दखल घेत अवघ्या दोन तासात २ संशयीतांना अटक केली असल्याची माहिती पाणी पुरवठा विभागाचे कार्यकारी अभियंता यांनी दिली आहे. यामुळे भविष्यात महानगरपालिकेच्या सार्वजनिक मालमतेचे नुकसान करणाऱ्या व्यक्तींवर अशाच प्रकारची कार्यवाही होणार आहे.

अमरावतीत वाईन अँड बियर शॉपीवर कारवाई



प्रतिनिधी १६ जून

अमरावती : दारुपिणाऱ्या ला जागा उपलब्ध करून देण्याऱ्या वाईन अँड बियर शॉपीवर राजापेट पोलिसांनी धडक कारवाई केली आहे.

पोलीस स्टेशन राजापेटचे वरिष्ठ पोलीस निरीक्षक संदीप चव्हाण यांच्या आदेशाने पोलीस स्टेशन राजापेट हद्दीत गुन्हेगार चेंकींग तसेच हॉटेल, ढाबे, पानटोल्यावर दारु पिण्यास जागा व साहित्य उपलब्ध करून देण्याऱ्यांवर धडक कारवाई करण्यात येत आहे. या अनुषंगाने पोउपनिमिलीटद हिवरे वडिवी स्टाफ सह १५ जून रोजी पेट्रोलिंग करीत असताना खात्रीलायक बातमी

मिळाली की, शंकर नगर, रोडवरील लिंकरीया बिअर अँड वाईन शॉपचा चालक व मालक विनोद केशवप्रसाद मारलविया हा अवैधरित्या दारु पिण्याऱ्या लोकांना जागा उपलब्ध करून देत आहे. यावरून लिंकरीया बिअर अँड वाईन शॉपवर धाड टाकली असता एक इसम त्याचे दुकानामध्ये लोकांना बसवून दारु पिण्याकरीता जागा व साहित्य उपलब्ध करीत असताना दिसून आला. त्यामुळे वाईन शॉप चालकास ताब्यात घेतले. त्याचे नाव विनोद केशवप्रसाद मालवीया (४९) वर्षे, रा. शंकर नगर, अमरावती असे आहे. त्याच्याविरुद्ध पो. स्ट. ला कलम ६८ महा. दारुबंदी कायदा अन्वये दाखल करण्यात आला.

शिवसेनेच्या वतीने स्मार्ट मीटर विरोधात ठिय्या आंदोलन

प्रतिनिधी १६ जून

अकोला : शिवसेनेच्या वतीने ग्राहकांवर बळजबरीने स्मार्ट मीटर लावण्याची प्रक्रिया तात्काळ थांबवण्यासाठी आंदोलन करण्यात आले. महावितरणच्या कार्यकारी अभियंत्याच्या कार्यालयात शिवसेनेने ठिय्या आंदोलन केले.

यावेळी आंदोलनादरम्यान शिवसेनिकांनी जोरदार घोषणाबाजी करत परिसर दणाणून सोडला. 'स्मार्ट मीटरची सक्ती बंद करा', 'वीज ग्राहकांवर अन्याय चालणार नाही', 'जय भवानी, जय शिवाजी', 'डॉ. बाबासाहेब आंबेडकरांचा विजय असो' अशा घोषणांनी महावितरण कार्यालय परिसर दुमदुमून गेला. ग्राहकांच्या



हक्कांवर गदा आणणारा कोणताही निर्णय शिवसेना खपवून घेणार नाही, असा निर्धार यावेळी व्यक्त करण्यात आला. तसेच सर्वसामान्य वीज ग्राहकांच्या न्याय्य हक्कांसाठी शिवसेना भविष्यातही रस्त्यावर उतरून संघर्ष करेल, असा इशाराही आंदोलनकर्त्यांनी दिला. अकोला शहर तसेच जिल्ह्यातील अनेक वीज ग्राहकांना 'पुढील ४८ तासांत आपला वीज मीटर स्मार्ट मीटरमध्ये बदलण्यात येणार आहे' अशा आशयाचे संदेश

पाठविले जात आहेत. मात्र स्मार्ट मीटर बसविणे अनिवार्य नसताना आणि संबंधित ग्राहकांकडून कोणतीही मागणी किंवा संमती घेतली नसताना अशा प्रकारे मीटर बदलण्याची प्रक्रिया सुरू करण्यात येत असल्याने नागरिकांमध्ये तीव्र नाराजी निर्माण झाली आहे. यासंदर्भात नागरिकांनी शिवसेना पक्षाकडे तक्रारी केल्या . सोबतच मीटर लावणारे कर्मचारी हे अरे रावी ची भाषा वापरत असल्याच्या सुद्धा तक्रारी झाल्या आहेत.

कृषी उत्पन्न बाजार समिती ते राजकमल टॉकीज चौक रस्त्याचे काम रखडले

प्रतिनिधी १६ जून

अकोला : मागील पाच महिन्यांपासून भूमिगत गटार योजनेच्या नावाखाली कृषी उत्पन्न बाजार समिती ते राजकमल टॉकिज चौक रस्ता खोदून ठेवला आहे.

दररोजच्या त्रासाला नागरिक कंटाळले आहे. पाऊस सुरू होणार असल्याने त्यापूर्वी काम व्हावे अशी अपेक्षा आहे. विशेष म्हणजे या रस्त्याचे उद्घाटन

◆ येणाऱ्या जाणाऱ्यांना दररोज त्रास, नागरिक त्रासले



करूनही दीड महिने उलटले असूनही ह्या रस्त्यावर अद्याप कुठलेही काम सुरू झाले नाही. त्यामुळे येणाऱ्या जाणाऱ्या नागरिकां सोबतच कृषी उत्पन्न बाजार समिती येथे आपला शेतमाल घेऊन येत असलेल्या शेतकऱ्यांना नाहक त्रास सहन करावा लागत आहे. लोकांना अडचणीच्या वेळी गवळीपुरा भागातून जाण्याशिवाय पर्याय राहत नाही. याकडे देखील लक्ष वेधले जात आहे.

सोनोरी ग्रामपंचायतचा स्मार्ट मीटरला विरोध

प्रतिनिधी १६ जून

मूर्तिजापूर : सर्व गावकऱ्यांनी एकत्र येऊन सोनोरी ग्रामपंचायत मध्ये स्मार्ट मीटरच्या संदर्भात विरोध प्रदर्शन केले. मुख्यमंत्री देवेंद्र फडणवीस बोलतात की गोरगरिबांना स्मार्ट मीटर साठी सक्ती होणार नाही दुसरीकडे वीज वितरण कंपनीचे ठेकेदार गावात फिरून शेतमजूर, शेतकरी यांच्या घरी जबरिने स्मार्ट मीटर लावण्याचे काम करीत आहे. ज्या विद्युत ग्राहकांच्या घरी हजार रुपये येणारा बिल आता पाच हजार रुपये पर्यंत येत असल्याने नागरिकांचा आक्रोश स्मार्ट मीटर संदर्भात सोनोरी गावातून



गावकऱ्यांचा आमरण उपोषणाचा इशारा

सोनोरी ग्रामपंचायत घेणार ठराव

महावितरण कंपनी व ठेकेदाराने स्मार्ट मीटर साठी सक्ती करू नये. गावात मीटर मध्ये कोणताही फॉल्ट नाही मग विनाकारण गोरगरिबांना का त्रास देतात या विषयाला घेऊन आम्ही ठराव घेणार आहोत. नाजेरा परवीन सिकंदर खान, सरपंच गावकरी आमरण उपोषणाला बसणार आतापर्यंत गावात १०० मीटर स्मार्ट लावण्यात आले आहे. ते मीटर एका महिन्याचे आत काढून पूर्वीचेच मीटर लावण्यात यावे अन्यथा गावकरी स्मार्ट मीटरच्या विषय आमरण उपोषण करणार.

अम्मू खान उर्फ अहमद खान, समाज सेवक

दिसून येत आहे.

सामाजिक कार्यकर्ता अम्मू

खान उर्फ अहमद खान, सरपंच नाजेरा परवीन सिकंदर खान,

उपसरपंच भूषण कोकाटे, सदस्य कविता सचिन तायडे,

शेख रियाज, फरिदा बी अब्दुल बासिद, निकिता आकाश वानखडे, उज्वल ठाकरे, फैमिदा बी अलीमुद्दीन, जय श्री बबन डगवाडे, युनुस शा , तसवर खान माजी उपसरपंच शेख जमील, शेख जब्बार वसीमोउद्दीन, रियाज अहमद ,बलवंत इंगळे, नाजूक इंगळे, साहेबराव इंगळे, दिनेश तांबळे ,शंकर रुमाले, गजानन डगवाडे, शेख मधील जावेद खान;शे नदीम ,शे अजरहर, सादिक शा, रशीद शहा, रऊफमौलाना, शेख अजीम शेख अलीम, शेख शकील व इतर गावकरी मंडळी मोठ्या प्रमाणात या विरोध प्रदर्शनामध्ये सहभागी झाली होती.

राखीव वनातील अवैध सागवान वृक्षतोड प्रकरणी आरोपीला अटक

प्रतिनिधी १६ जून

आलेगाव : वनपरिक्षेत्रातर्गत झरंडी नियतक्षेत्रातील राखीव वन क्षेत्रात नियमित गस्तीदरम्यान वनरक्षक यांना कुन्हाडीसह सागवान वृक्षांची चौकट घेऊन आरोपी दिसून आले. वनकर्मचारी यांनी आरोपीला ताब्यात घेतले असता आरोपीचे नाव बबन हरिसिंग जाधव रा. वसाली असे आहे तसेच

पुढील तपासादरम्यान संबंधित व्यक्तीच्या राहत्या घराची तपासणी करण्यात आली असता अवैध सागवान वनमाल व सागवान चौकटी आढळून आल्या. सदर मालाबाबत कोणतीही वैध कागदपत्रे सादर



करण्यात आली नाहीत. त्यामुळे वनमाल जप्त करण्यात आला असून संबंधित आरोपीस अटक करण्यात आलेली आहे. या प्रकरणी भारतीय वन अधिनियम, १९२७ मधील लागू तरतुदीनुसार वनगुन्हा नोंद करण्यात आला असून पुढील तपास सुरू आहे. जप्त वनमालाचे मूल्यांकन करण्यात येत आहे. सदर कारवाई श्री.

पवन जाधव वनपरिक्षेत्र अधिकारी (प्रा.) आलेगाव यांचा मार्गदर्शना खाली वनपाल श्री. एन. एम. नाकाडे, वनरक्षक व्ही.जी. बावस्कर , एस. डी. मस्के, ए.पी. देशमुख, एस. सी. कदम, कु.पी. डी. इंगळे, कु.पी. एस. बाभळे, ए. डी. सरदार , पी. एम. डोबळे यांच्या पथकाने यशस्वीरित्या पार पाडली.

एसटी कर्मचाऱ्यांचे घंटानाद आंदोलन

प्रतिनिधी १६ जून

उमरखेड : राज्य परिवहन महामंडळातील कर्मचाऱ्यांच्या प्रलंबित आर्थिक मागण्यांकडे शासनाचे लक्ष वेधण्यासाठी एसटी कामगार संयुक्त कृती समितीच्या वतीने सोमवारी उमरखेड बसस्थानकाच्या प्रवेशद्वारासमोर घंटानाद आंदोलन करण्यात आले. या आंदोलनात मोठ्या संख्येने एसटी कर्मचारी सहभागी झाले होते.

कर्मचारी संघटनांच्या म्हणण्यानुसार, १३ ऑक्टोबर २०२५ रोजी उपमुख्यमंत्री एकनाथ शिंदे यांच्यासोबत झालेल्या बैठकीत मान्य करण्यात आलेल्या विविध मागण्या अद्याप प्रलंबित आहेत. राज्य परिवहन महामंडळातील कर्मचाऱ्यांना राज्य शासकीय कर्मचाऱ्यांप्रमाणे वेतन लागू करावे, २०१६ ते २०२० या काळावधीतील कामगार करारानुसार कमी करण्यात आलेल्या वार्षिक वेतनवाढ व घरभाडे भत्त्याची



थकबाकी अदा करावी, अशी प्रमुख मागणी करण्यात आली. तसेच सन २०१८ पासूनची महागाई भत्त्याची थकबाकी, औद्योगिक न्यायालयाच्या आदेशानंतरही अद्याप देण्यात आलेली नसल्याचा आरोप आंदोलकांनी केला. राज्य शासकीय कर्मचाऱ्यांप्रमाणे ५८ टक्के महागाई भत्ता मागील थकबाकीसह लागू करावा, अशीही मागणी यावेळी करण्यात आली.

याशिवाय घरभाडे भत्त्याचे सुधारित दर थकबाकीसह लागू करणे, एसटी महामंडळासाठी राज्याच्या अर्थसंकल्पात स्वतंत्र तरतूद करणे, मध्यवर्ती कार्यशाळांमध्ये नवीन बस बांधणीसाठी चॅसिस उपलब्ध करून देणे, वर्ग-दोन कनिष्ठ दर्जा प्राप्त कर्मचाऱ्यांना त्यानुसार वेतनश्रेणी लागू करणे तसेच महामंडळात कंत्राटी भरती न करण्याच्या मागण्याही आंदोलकांनी मांडल्या. आंदोलनात एसटी कामगार

संघटनेचे आगराध्यक्ष विकास सूर्यवंशी, सचिव सुरेशभाऊ मोरे, कोषाध्यक्ष संजय कदम, कार्याध्यक्ष गजानन नंदनवार, वरिष्ठ लिपिक कांगणे यांच्यासह अनेक पदाधिकारी व कर्मचारी सहभागी झाले होते. प्रलंबित मागण्यांवर शासनाने तातडीने निर्णय घ्यावा, अन्यथा आंदोलनाची तीव्रता वाढविण्यात येईल, असा इशाराही यावेळी देण्यात आला.

नगरपंचायत निवडणुकांचे प्रमुखपदी प्रा.प्रविण प्रजापती

प्रतिनिधी १६ जून

यवतमाळ : आगामी काळात होणाऱ्या कळंब, बाधुळगाव, राळेगाव, मोरेगाव आणि झरी-जामणी नगरपंचायत निवडणुकांच्या पार्श्वभूमीवर भारतीय जनता पक्षाने तयारीला वेग दिला आहे. या पाचही नगरपंचायत निवडणुकांचे प्रमुख म्हणून प्रा. प्रविण प्रजापती यांच्यावर जबाबदारी सोपविण्यात आली आहे.

भाजपचे जिल्हाध्यक्ष प्रफुल्लसिंग चौहान यांच्या अध्यक्षतेखाली झालेल्या निवडणूक व्यवस्थापन समितीच्या बैठकीत ही जबाबदारी देण्यात आली. यावेळी उपस्थित पदाधिकारी व कार्यकर्त्यांना मार्गदर्शन करताना प्रजापती यांनी केंद्र व राज्य सरकारच्या विकासात्मक, धोरणात्मक



आणि कल्याणकारी योजनांच्या बळावर तसेच भाजपच्या मजबूत संघटनात्मक शक्तीच्या जोरावर पाचही नगरपंचायतींवर भाजपाचा विजयाचा झेंडा फडकविण्याचा निर्धार व्यक्त केला. पंतप्रधान नरेंद्र मोदी यांच्या नेतृत्वाखालील केंद्र सरकारची १२ वर्षांची विकासकामे, राज्यातील मुख्यमंत्री देवेंद्र फडणवीस

यांचे नेतृत्व, आमदार मदन येरावार तसेच आदिवासी विकास मंत्री डॉ. अशोक उर्डे यांच्या विकासकामांचा लाभ जनतेपर्यंत पोहोचविण्यात येणार असल्याचे त्यांनी सांगितले. यावेळी उपस्थित पदाधिकारी व कार्यकर्त्यांनी एकजुटीने काम करून आगामी निवडणुकांमध्ये भाजपाला यश मिळवू देण्याचा संकल्प केला.

निराधार महिलेला वैश्विक विकास संस्थेचा आधार

प्रतिनिधी १६ जून

पुसद : शेंबाळीपिंपरी येथील अपघातग्रस्त व निराधार महिला धूपताबाई भोसले यांना वैश्विक विकास संस्थेच्या वतीने निवाऱ्यासाठी टिनपत्रे उपलब्ध करून देत सामाजिक बांधिलकी जपली आहे. धूपताबाई भोसले यांचा काही दिवसांपूर्वी अपघात झाल्याने त्यांच्यासमोर निवाऱ्याचा गंभीर प्रश्न निर्माण झाला होता.

आर्थिक व सामाजिक आधार नसल्याने त्यांनी परिस्थिती अत्यंत विकट झाली होती. ही बाब पोलिस पाटील प्रतिनिधी बापुराव कांबळे यांच्या निदर्शनास आल्यानंतर त्यांनी पुढाकार घेत वैश्विक विकास संस्थेशी संपर्क साधला.

परिस्थितीची माहिती मिळताच संस्थेने तातडीने मदतीचा निर्णय घेत धूपताबाई यांना घरासाठी आवश्यक



टिनपत्रे उपलब्ध करून दिली. शनिवारी मान्यवरांच्या उपस्थितीत ही मदत त्यांच्यापर्यंत पोहोचविण्यात आली. यावेळी सरपंच रविंद्र महल्ले, मतीन पहिलवान, सुरेश वाकडे, सुनील

वाहुळे, किशोर तळणकर यांच्यासह गावातील अनेक नागरिक उपस्थित होते. मिळालेल्या मदतीबद्दल धूपताबाई भोसले यांनी वैश्विक विकास संस्था व

बापुराव कांबळे यांचे आभार मानले. या उपक्रमामुळे गरजू महिलेला आधार मिळाला असून गावकऱ्यांकडून संस्थेच्या सामाजिक कार्याचे कौतुक करण्यात येत आहे.

घोडखिंडीत पाणीटंचाई; गावकऱ्यांची पंचायत समितीवर धडक

प्रतिनिधी १६ जून

यवतमाळ : गेल्या महिनाभरापासून तीव्र पाणीटंचाईचा सामना करणाऱ्या घोडखिंडी येथील ग्रामस्थांनी अखेर आक्रमक भूमिका घेत आमदार बाळासाहेब मांगुळकर व गटविकास अधिकाऱ्यांना निवेदन सादर केले. तातडीने कायमस्वरूपी उपाययोजना न केल्यास घागीर व पाण्याची भांडी घेऊन आंदोलन छेडण्याचा इशाराही युवकांनी दिला आहे.

घोडखिंडी गावात पिण्याच्या पाण्याची कोणतीही नियमित व्यवस्था नसल्याने नागरिकांना पाण्यासाठी शेतशिवार आणि जंगलारमट्याच्या विहिरींची धाव घ्यावी लागत आहे. पाण्याच्या शोधात वनक्षेत्रात जावे लागत



असल्याने नव्यप्राण्यांचा धोका निर्माण झाला असून जीवितहानीचीही भीती व्यक्त करण्यात आली आहे. ग्रामपंचायतीकडून होत असलेला

अपुरा पाणीपुरवठा गावकऱ्यांच्या अडचणी वाढवत असल्याचा आरोप करण्यात आला. या पार्श्वभूमीवर युवकांनी

प्रशासनाकडे तातडीने लक्ष देण्याची मागणी केली. निवेदनाची दखल घेत आमदार बाळासाहेब मांगुळकर यांनी नव्या पाईपलाईनचा प्रस्ताव

दारव्हात तलवार बाळगणाऱ्यास अटक

प्रतिनिधी १६ जून

यवतमाळ : दारव्हा पोलिस ठाण्याच्या हद्दीत अवैधरित्या धारदार शस्त्र बाळगून नागरिकांमध्ये दहशत निर्माण करण्याच्या प्रयत्नात असलेल्या एका इसमाला स्थानिक गुन्हे शाखेने (एल्सीबी) ताब्यात घेऊन त्याच्याकडून एक धारदार तलवार जप्त केली आहे. दिनांक १४ जून २०२६ रोजी स्थानिक गुन्हे शाखेने पथक दारव्हा परिसरात गस्त घालत असताना त्यांना गोपनीय माहिती मिळाली की, सय्यद शहादत सय्यद मुजफर (वय ३५, रा. अतारपुरा, दारव्हा) हा मल्लीकाजुन मंदिर परिसरात अवैध तलवार बाळगून फिरत आहे. या माहितीच्या आधारे पथकाने तात्काळ पंचांसह घटनास्थळी धाव घेतली.मंदिर परिसरात संशयित इसम हातात चंद्राकार आकाराची धारदार तलवार घेऊन उभा असल्याचे आढळून आले. पोलिसांनी त्याला शिताफीने ताब्यात घेतले. चौकशीत त्याने आपले नाव सय्यद शहादत सय्यद मुजफर असल्याचे सांगितले. त्याच्याकडून अंदाजे १,००० रुपये किमतीची धारदार तलवार जप्त करण्यात आली. या प्रकरणी दारव्हा पोलिस ठाण्यात गुन्हा क्रमांक ४८६/२०२६ नोंदविण्यात आला असून भारतीय हत्यार कायदा कलम ४, २५ तसेच महाराष्ट्र पोलिस अधिनियम कलम १३५ अंतर्गत कारवाई करण्यात आली आहे. ही कारवाई पोलिस अधीक्षक कुमार विन्हा यांच्या मार्गदर्शनाखाली यशस्वीरित्या पार पाडली.

मोदी सरकारच्या १२ वर्षपूर्तीनिमित्त धोंगडे पीर बाबा दग्यावर चादर अर्पण

प्रतिनिधी १६ जून

उमरखेड : पंतप्रधान नरेंद्र मोदी यांच्या कार्यकाळाची १२ वर्षे पूर्ण झाल्याच्या निमित्ताने भारतीय जनता पक्ष अल्पसंख्याक मोर्चा, उमरखेडच्या वतीने हजरत धोंगडे पीर बाबा (रोहे) दर्यावर चादर अर्पण करून देशाच्या प्रगती, शांतता आणि समृद्धीसाठी विशेष प्रार्थना करण्यात आली.


हा कार्यक्रम भाजप पुसद-यवतमाळ जिल्हा समन्वयक नितीन धुताडा यांच्या अध्यक्षतेखाली पार पडला. भारतीय जनता पक्ष अल्पसंख्याक मोर्चाचे राष्ट्रीय अध्यक्ष हाजी जमाल सिद्दीकी यांच्या संकल्पनेतून देशभरातील सुफी संतांच्या दर्यावर चादर अर्पण, फातिहा पठण आणि राष्ट्रासाठी दुवा कार्यक्रम



आयोजित करण्यात येत आहेत. त्यानुसार महाराष्ट्र भाजप अल्पसंख्याक मोर्चाचे प्रदेशाध्यक्ष इंदिस मुलतानी व प्रदेश सचिव रमजान अनसारी यांच्या

कर्जमाफीच्या जाचक अटी रद्द करा; सरसकट दोन लाखांची कर्जमाफी द्या

राष्ट्रवादी काँग्रेस (शरदचंद्र पवार) पक्षाची कृषिमंत्र्यांकडे मागणी



प्रतिनिधी १६ जून

कळंब : पुण्यश्लोक अहिल्यादेवी होळकर कर्जमाफी योजनेतील जाचक अटी रद्द करून राज्यातील शेतकऱ्यांना सरसकट दोन लाख रुपयांपर्यंत कर्जमाफी द्यावी, अशी मागणी राष्ट्रवादी काँग्रेस (शरदचंद्र पवार) पक्षाच्या कळंब तालुका शाखेच्या वतीने करण्यात आली. तसेच आमदार रोहित पवार यांच्या 'अन्नदात्यासाठी अन्नत्याग' उपोषणाला जाहीर पाठिंबा देण्यात आला.

तालुकाध्यक्ष दिलीपराव इंगोले व ग्रामीण युवती कार्याध्यक्षा मनिषा काटे (भोसले) यांच्या नेतृत्वाखाली कृषिमंत्री दत्तात्रय भरणे यांना तहसीलदारांमार्फत निवेदन सादर करण्यात आले. २०१९ ते २०२६ या काळावधीतील दोन लाख रुपयांपर्यंतच्या पीककर्जाला

प्रमुख मागण्या : २०१९ च्या कर्जमुक्ती योजनेतील लाभार्थ्यांसाठी ५० हजार रुपयांची मर्यादा रद्द करावी. सर्व शेतकऱ्यांना सरसकट दोन लाख रुपयांपर्यंत कर्जमाफी द्यावी. ओटीएसची अट रद्द करावी. २०१९ च्या लाभार्थ्यांनाही दोन लाख रुपयांपर्यंत कर्जमाफी लागू करावी. प्रोत्साहनपर अनुदानासाठी चार वर्षांची अट शिथिल करावी. कर्जमाफी योजनेतील जाचक अटी तातडीने रद्द कराव्यात. राज्यातील सर्व पात्र शेतकऱ्यांना न्याय मिळेल, अशी सुधारित योजना जाहीर करावी.

कर्जमाफी देण्याची घोषणा करण्यात आली असली, तरी २०१९ मधील महात्मा ज्योतिराव फुले कर्जमुक्ती योजनेचा लाभ घेतलेल्या सुमारे ३३ लाख शेतकऱ्यांना केवळ ५० हजार रुपयांचीच माफी देण्यात येत आहे. त्यामुळे मोठ्या संख्येने शेतकरी कर्जमाफीपासून वंचित राहल्याची शक्यता आहे. तसेच दोन लाख रुपयांपेक्षा अधिक कर्ज असलेल्या शेतकऱ्यांना एकरकमी तडजोड योजनेअंतर्गत (ओटीएस) अतिरिक्त

रक्कम भरल्यानंतरच कर्जमाफीचा लाभ देण्याची अट अन्यायकारक असल्याचे निवेदनात नमूद करण्यात आले आहे. प्रोत्साहनपर अनुदानासाठी सलग चार वर्षे कर्जाची नियमित परतफेड बंधनकारक करण्यात आल्याने अनेक शेतकरी लाभापासून वंचित राहतील, असा दावाही करण्यात आला. शेतकऱ्यांच्या हिताचा विचार करून शासनाने तातडीने निर्णय घ्यावा, अन्यथा आंदोलन तीव्र करण्याचा इशाराही पक्षाच्या वतीने देण्यात आला.